

செப்டம்பர் - 20

## TNPSC துளிகள்

- ❖ இந்தியக் குடியரசுத் தலைவர் அவர்கள் விவசாயிகளின் உரிமைகள் பற்றிய முதல் உலகளாவியக் கருத்தரங்கினைப் புது டெல்லியில் தொடங்கி வைத்தார்.
- ❖ ஐக்கிய நாடுகள் சபையின் சர்வதேச வர்த்தகச் சட்டத்திற்கான ஆணையத்தின் (UNCITRAL) தெற்காசிய மாநாட்டினை இந்தியா நடத்தியது.
- ❖ சர்வதேச இருதயம் மற்றும் இரத்தக்குழாய் சிகிச்சை முறை தினமானது ஆண்டு தோறும் செப்டம்பர் 16 ஆம் தேதியன்று கொண்டாடப்படுகிறது.
- ❖ சர்வதேச சம ஊதிய தினமானது ஆண்டுதோறும் செப்டம்பர் 18 ஆம் தேதியன்று அனுசரிக்கப் படுகிறது.

## தேசியச் செய்திகள்


**தேசிய அத்தியாவசிய மருத்துவ உதவி சாதனங்களின் பட்டியல்**



- ❖ இந்திய மருத்துவ ஆராய்ச்சிச் சபையானது (ICMR) தேசிய அத்தியாவசிய உதவி சாதனங்களின் பட்டியலை (NLEAP) வெளியிட்டுள்ளது.
- ❖ உடலியல் செயல்பாட்டுக் குறைபாடுகள் உள்ளவர்களின் வாழ்க்கையில் மாற்றத்தை ஏற்படுத்துவதற்கு அத்தியாவசியமான உதவி சாதனங்களுக்கு முன்னுரிமை அளிக்கச் செய்வதை இது நோக்கமாகக் கொண்டுள்ளது.
- ❖ NLEAP ஆனது 21 அத்தியாவசிய உதவி சாதனங்கள் மற்றும் தொழில்நுட்பங்களைக் கொண்டுள்ளது.

- ❖ உடலியல் செயல்பாட்டுக் குறைபாடுகள் உள்ளவர்களின் வாழ்க்கையை மேம்படுத்துவதற்கு அவை அடிப்படை கருவிகளாகக் கருதப்படுகின்றன.
- ❖ உதவி சாதனங்கள் (Aps) செயல்பாட்டுக் குறைபாடுகள் உள்ள தனிநபர்களின் வாழ்க்கைத் தரத்தை மேம்படுத்துவதிலும், அவர்கள் பிறரைச் சார்ந்திருக்கும் ஒரு நிலையை மாற்றுவதிலும் முக்கியப் பங்கு வகிக்கின்றன.

## 2014 ஆம் ஆண்டிற்கு முந்தைய ஊழல் வழக்குகளில் காப்பு



- ❖ டெல்லி சிறப்புக் காவல் ஸ்தாபனச் சட்டத்தின் 6A வது பிரிவினை ரத்து செய்த 2014 ஆம் ஆண்டு உச்ச நீதிமன்றத்தின் தீர்ப்பானது அதற்குப் பின்னோக்கியத் தேதிகளிலும் பயன்படுத்தப் படும் என்று உச்ச நீதிமன்றம் கூறியது.
- ❖ இந்தச் சட்டத்தின் 6A வது பிரிவானது 2003 ஆம் ஆண்டில் இந்தச் சட்டத்தில் அறிமுகப் படுத்தப் பட்டது.
- ❖ இணைச் செயலாளர் மற்றும் அதற்கு மேலான உயர் பதவியில் உள்ள அதிகாரிகளுக்கு எதிரான ஊழல் வழக்குகளில் மத்தியப் புலனாய்வுத் துறை விசாரணை நடத்துவதற்கு முன் மத்திய அரசின் ஒரு அனுமதியினை கட்டாயம் பெற வேண்டும் என்று இப்பிரிவு கூறுகிறது.
- ❖ 6Aவது பிரிவு அடிப்படை உரிமைகளை மீறுவதாகவும், ஒரு சட்டம் அரசியலமைப்புக்கு முரணானதாக அறிவிக்கப்பட்டால், அது அதன் தொடக்கத்தில் இருந்தே செல்லாது என்றும் நீதிமன்றம் கூறியது.

## பிரதான் மந்திரி உஜ்வாலா யோஜனா திட்டத்தின் விரிவாக்கம்

- ❖ பிரதான் மந்திரி உஜ்வாலா யோஜனா (PMUY) திட்டத்தினை 2025-26 ஆம் ஆண்டு வரை நீட்டிக்க மத்திய அமைச்சரவை அனுமதி வழங்கியுள்ளது.
- ❖ இந்த நடவடிக்கையானது PMUY திட்டப் பயனாளிகளின் மொத்த எண்ணிக்கையை 10.35 கோடியாக உயர்த்தும்.
- ❖ உஜ்வாலா 2.0 திட்டத்தின் தற்போதைய நடைமுறைகளின்படி, உஜ்வாலா பயனாளிகளுக்கு முதல் முறையாக எரிவாயு மறுநிரப்புதல் சேவை மற்றும் அடுப்பு இலவசமாக வழங்கப்படும்.
- ❖ பிரதான் மந்திரி உஜ்வாலா யோஜனா 2016 ஆம் ஆண்டு மே 01 ஆம் தேதியன்று பல்லியாவில் (உத்தரப் பிரதேசம்) தொடங்கப்பட்டது.
- ❖ நாடு முழுவதும் உள்ள சுமார் 80 மில்லியன் ஏழைக் குடும்பங்களுக்குத் தூய்மையான சமையல் எரிபொருளை வழங்குவதை இது நோக்கமாகக் கொண்டுள்ளது.

- ❖ 2019 ஆம் ஆண்டு செப்டம்பர் மாதத்தில் இந்த இலக்கு எட்டப்பட்டது.
- ❖ பின்னர், PMUY திட்டத்தின் 2வது கட்டமானது 2021 ஆம் ஆண்டு ஆகஸ்ட் மாதத்தில் தொடங்கப் பட்டது, ஆரம்ப கட்டத்தில் நிர்ணயிக்கப்பட்ட 10 மில்லியன் இணைப்புகள் என்ற இலக்கானது, 2022 ஆம் ஆண்டு ஜனவரி மாதத்திற்குள் அடையப் பட்டது.
- ❖ பின்னர், உஜ்வாலா 2.0 திட்டத்தின் கீழ் 2022 ஆம் ஆண்டு டிசம்பர் மாதம் வரை மேலும் 6 மில்லியன் இணைப்புகளை அரசாங்கம் வழங்கியது.
- ❖ தற்போது இந்தத் திட்டத்தின் மூன்றாம் கட்டத்தைத் தொடங்க உள்ளதாக அரசாங்கம் அறிவித்துள்ளது.

CABINET DECISIONS: 13 SEPTEMBER 2023

## Extension of Pradhan Mantri Ujjwala Yojana

Cabinet approves extension of Pradhan Mantri Ujjwala Yojana

- 75 lakh LPG connections to be releases over three years
- Total financial implication of Rs.1650 crore
- Connections to be provided at following rates:

14.2 kg Single Bottle Connection	- Rs.2200 per connection
5 kg Double Bottle Connection	- Rs.2200 per connection
5 kg Single Bottle Connection	- Rs.1300 per connection

1/2

CABINET DECISIONS: 13 SEPTEMBER 2023

## Extension of Pradhan Mantri Ujjwala Yojana

Cabinet approves extension of Pradhan Mantri Ujjwala Yojana

### Benefit

- LPG connections to poor households will provide access to clean cooking fuel
- Address health problems caused by use of traditional sources of cooking fuel such as fire-wood, coal, cowdung etc
- Enhance productivity of women, raise their quality of life by removing drudgery associated with collection of wood

2/2

## சர்வதேசச் செய்திகள்

### டேனியல் புயல்

- ❖ டேனியல் புயல் ஆனது மத்திய மற்றும் கிழக்கு மத்தியத் தரைக் கடலின் சில பகுதிகளைத் தாக்கியது.
- ❖ இது லிபியாவில் பேரழிவு தரும் வெள்ளத்தினை உண்டாக்கி மாபெரும் உயிர்ச் சேதங்களுக்கு வழி வகுத்துள்ளது.
- ❖ இந்தப் புயலால் மிக மோசமாகப் பாதிக்கப்பட்ட நாடாக லிபியா உள்ள நிலையில் அதனைத் தொடர்ந்து கிரீஸ், துர்கியே மற்றும் பல்கேரியாவிலும் பலத்த சேதங்கள் ஏற்பட்டுள்ளது.

- ❖ இது செப்டம்பர் 05 முதல் 06 ஆம் தேதி வரையில் கிரீஸ் நாட்டில் வரலாறு காணாத மழைப் பொழிவை ஏற்படுத்திய நிலையில் ஜகோரா கிராமத்தில் உள்ள ஒரு இடத்தில் 24 மணி நேரத்தில் 750 மி.மீ. மழை பதிவானது.
- ❖ இது சுமார் அப்பகுதியில் 18 மாதம் பெய்யும் மழைக்குச் சமமானதாகும்.



## சுற்றுச்சூழல் செய்திகள்

இந்தியாவின் யானை வழித்தடங்கள் பற்றிய அறிக்கை

### India's Elephant Corridors: 150 Identified, West Bengal Leads

- ❖ இந்தியா நான்கு யானைகள் வாழும் பிராந்தியங்களைச் சேர்ந்த 15 மாநிலங்களில் குறைந்தது 150 யானை வழித் தடங்களைக் கொண்டுள்ளது.
- ❖ மேற்கு வங்காளம் இது போன்ற 26 வழித்தடங்களுடன் இந்தப் பட்டியலில் முதலிடத்தில் உள்ளது.
- ❖ மத்திய அரசின் 2010 ஆம் ஆண்டு யானைகள் அதிரடிப் படை அறிக்கையானது (கஜா அறிக்கை) நாட்டில் 88 வழித்தடங்கள் இருப்பதாக பட்டியலிட்டுள்ளது.
- ❖ மொத்த வழித்தடங்களில், 15 பழுதடைந்துள்ளதோடு மேலும் அவற்றின் செயல்



பாட்டை மீண்டும் தொடங்க மறுசீரமைப்பு முயற்சிகள் தேவைப்படுகின்றன.

- ❖ தற்போதுள்ள 18 வழித் தடங்களை யானைகள் பயன்படுத்தச் செய்வது தொடர்பான தகவல்கள் கிடைக்கப் பெறவில்லை.
- ❖ பதிவு செய்யப்பட்ட 150 யானை வழித்தடங்களில் 126 வழித்தடங்கள் மாநிலங்களின் அரசியல் நிர்வாகம் சார்ந்த எல்லைக்குள் அமைந்துள்ள நிலையில் 19 வழித்தடங்கள் இரண்டு மாநிலங்களில் சேர்ந்தவாறு அமைந்துள்ளன.
- ❖ இந்தியாவிற்கும் நேபாளத்திற்கும் இடையே முதன்மையாக உத்தரப் பிரதேசத்தில் ஆறு எல்லை கடந்த வழித் தடங்கள் உள்ளன.

### ஆர்க்டிக் கிலிருந்து வருகை தரும் கடற்கரைப் பறவை



- ❖ கோயம்புத்தூரில் உள்ள குறிச்சி குளத்தில் ஒரு செங்கழுத்து உள்ளான் பறவை (ஃபாலரோப்பஸ் லோபாடஸ்) தென்பட்டுள்ளது.
- ❖ இது ஆர்க்டிக் பகுதியில் இனப்பெருக்கம் செய்யும் கரையோரப் பறவையாகும்.
- ❖ ஒரு தசாப்த கால இடைவெளிக்குப் பிறகு இந்தப் பறவை இங்கு தென்பட்டுள்ளதாக நம்பப் படுகிறது.
- ❖ கோயம்புத்தூரில் 2012 ஆம் ஆண்டுதான் இந்தப் பறவை இங்கு தென்பட்டதாகக் கூறப் படுகிறது.

## அறிக்கைகள் மற்றும் குறியீடுகள்

### HungerMap LIVE : உலகளாவியத் தகவல்கள் மற்றும் முக்கியப் போக்குகள்

- ❖ உலக உணவுத் திட்ட அமைப்பானது "HungerMap LIVE: உலகளாவியத் தகவல்கள் மற்றும் முக்கியப் போக்குகள்" என்ற அறிக்கையினை வெளியிட்டுள்ளது.
- ❖ இது கடுமையான பட்டினி நிலையின் முக்கியக் குறிகாட்டிகளைக் கண்காணிக்கும் நிகழ்நேரக் கண்காணிப்பு அமைப்பு ஆகும்.
- ❖ இதில் வீடுகளில் உணவு நுகர்வு, வாழ்வாதாரம், குழந்தைகளின் ஊட்டச்சத்து நிலை, குழந்தை இறப்பு மற்றும் தாய்மையான குடிநீருக்கான அணுகல் ஆகியவை அடங்கும்.
- ❖ உலகளாவியப் பிரச்சினையான பட்டினி நிலை மற்றும் உணவுப் பாதுகாப்பின்மை 2015 ஆம் ஆண்டு முதல் ஆபத்தான முறையில் அதிகரித்து வருகிறது.

- ❖ இந்தப் போக்குகள் பெருந்தொற்று, மோதல்கள், பருவநிலை மாற்றம் மற்றும் உள்ளார்ந்த ஏற்றத்தாழ்வுகள் உள்ளிட்ட காரணிகளின் கலப்பினால் தீவிரம் அடைகின்ற நிலையில் இது உலக நாடுகளின் கவனத்தை ஈர்ப்பதற்கான காரணியாக அமைகின்றது.
- ❖ இந்த அறிக்கையின் கண்டுபிடிப்புகளின்படி, உலகளவில் 828 மில்லியன் பேர் நாள் பட்ட பட்டினி நிலையில் உள்ளனர்.
- ❖ 53 நாடுகளில் 193 மில்லியன் பேர் கடுமையான பட்டினி நிலையை எதிர் கொள்ளச் செய்கின்றனர்.
- ❖ 12 நாடுகளில் வாழும் மக்களின் மொத்த எண்ணிக்கையில் 33% பேர் போதிய உணவு உட்கொள்ளாத நிலையில் உள்ளனர் .
- ❖ சோமாலியா, ஆப்கானிஸ்தான், சிரிய அரபுக் குடியரசு, நைஜர், மாலி, ஹைத்தி மற்றும் சில நாடுகளில் உணவுப் பற்றாக்குறை அதிகமாக உள்ளது.
- ❖ மத்திய ஆப்பிரிக்கக் குடியரசு, சிரிய அரபுக் குடியரசு, நமீபியா மற்றும் பிற நாடுகளில் சந்தைகளை அணுகுவதில் அதிக சவால்கள் உள்ளன.



### உலகின் சிறந்த நாடுகள் அறிக்கை 2023



- ❖ அமெரிக்கச் செய்தி மற்றும் உலக அறிக்கை என்ற அமைப்பானது, உலகின் சிறந்த நாடுகளின் தரவரிசையை வெளியிட்டுள்ளது.

- ❖ சுவீட்சர்லாந்து, தொடர்ந்து இரண்டாவது ஆண்டாக உலகின் சிறந்த நாடாக இடம் பெற்றுள்ளது.
- ❖ 2017 முதல் 2020 ஆம் ஆண்டு வரையில், அதாவது 2021 ஆம் ஆண்டில் கனடா முதலிடம் பெறும் வரை முதல் இடத்தில் சுவீட்சர்லாந்து இடம் பெற்றிருந்தது.
- ❖ உலகின் இரண்டாவது சிறந்த நாடாக கனடா பட்டியலிடப் பட்டுள்ளது.
- ❖ அதைத் தொடர்ந்து சுவீடன் 3வது இடத்திலும், ஆஸ்திரேலியா 4வது இடத்திலும், அமெரிக்கா 5வது இடத்திலும் உள்ளன.
- ❖ இந்தியா இந்தத் தரவரிசையில் ஒரு இடம் முன்னேறி 30வது இடத்தைப் பிடித்துள்ளது.

## முக்கிய தினங்கள்

### உலக நோயாளிகள் பாதுகாப்பு தினம் - செப்டம்பர் 17



- ❖ இந்த நாள் உலக சுகாதார அமைப்பினால் (WHO) நிறுவப்பட்டது.
- ❖ இது நோயாளிகளின் பாதுகாப்பு குறித்த விழிப்புணர்வை ஏற்படுத்துவதையும், உலகளவில் சுகாதாரப் பாதுகாப்பை உயர்த்துவதற்கான நடவடிக்கைகளை மேம்படுத்துவதையும் நோக்கமாகக் கொண்டுள்ளது.
- ❖ நோயாளியின் பாதுகாப்பு என்பது மருத்துவச் சேவைகளை வழங்கும் போது ஏற்படும் பிழைகள், பாதகமான நிகழ்வுகள் மற்றும் நோயாளிகளுக்கு ஏற்படும் தீங்குகளைத் தடுத்தல் ஆகியவற்றை மையமாகக் கொண்டது.
- ❖ இந்த ஆண்டிற்கான இந்தத் தினத்தின் கருத்துரு, "நோயாளிகளின் பாதுகாப்பிற்காக நோயாளிகளை ஈடுபடுத்துதல்" என்பதாகும்.

### உலக மூங்கில் தினம் - செப்டம்பர் 18

- ❖ இந்தத் தினமானது உலக மூங்கில் அமைப்பின் முயற்சியால் நிறுவப்பட்டது.
- ❖ உலக மூங்கில் அமைப்பானது முதலாவது உலக மூங்கில் மாநாட்டினை தாய்லாந்தின் பாங்காக் நகரில் ஏற்பாடு செய்தது.
- ❖ 2009 ஆம் ஆண்டில் நடைபெற்ற 8வது உலக மூங்கில் மாநாட்டின் போது அதில்


பங்கேற்ற நாடுகள் இந்த நாளை அதிகாரப் பூர்வமாக அறிவித்தன.

- ❖ மூங்கில் என்பது வேகமாக வளரும் தன்மை மற்றும் அதன் வலிமை, நெகிழ்வுத்தன்மை மற்றும் சுற்றுச்சூழலுக்கு உகந்த தன்மை ஆகியவற்றிற்கு பெயர் பெற்ற ஒரு வகை புல் ஆகும்.



## இதரச் செய்திகள்

### புவிக் கிரக எல்லைகள்



- ❖ மனிதனால் ஏற்படும் மாசு மற்றும் இயற்கை உலகின் அழிவு காரணமாக ஒன்பது புவிக் கிரக எல்லைகளில் ஆறு மீறப்பட்டுள்ளன.
- ❖ புவிக் கிரக எல்லைகள் என்பது அறிவியலாளர்களால் வடிவமைக்கப்பட்ட ஒரு





கட்டமைப்பின் தொகுப்பாகும் என்ற நிலையில், இந்தக் கட்டமைப்பிற்குள் மனிதகுலம் தொடர்ந்து வளர்ச்சிப் பணிகளை மேற்கொள்ள இயலும் என்பதோடு அது தலைமுறை தலைமுறையாகச் செழித்து வளர முடியும்.

- ❖ இந்த ஒன்பது புவிக் கிரக எல்லைகள் முதன்முதலில் 2009 ஆம் ஆண்டில் சர்வதேச அளவில் புகழ்பெற்ற 29 அறிவியலாளர்கள் குழுவால் முன்மொழியப் பட்டது.
- ❖ நம்மால் இந்த ஒன்பது காரணிகளை சரியாக கையாள முடிந்தால், பூமி குறிப்பிட்ட அளவில் பாதுகாப்பானதாக இருக்கும்.

